

SCRIPT OF EVENING GOJRI NEWS BULLETIN 23APR 2026

1700HRS

اوننگ گوجری نیوز بولٹن 23 اپریل 2026

یوہ آکاشوانی جموں بے نصرت چوہدری تے محمد اکرم تیں خبر سَنو۔

HEADLINES

۱۔ لیفٹیننٹ گورنر منوج سنہا نے اج نگر وٹا مانہہ سوامی پرنوائند ودیا مندر غا نوا سکول غی عمارت غو افتتاح کیو۔ انہاں نے طلبہ تے اساتذہ تیں کہیو کہ وہ ملک غی ترقی مانہہ اپنو کردار ادا کریں۔

۲۔ وزیر تعلیم سکینہ اتو نے کہیو کہ زبان خیالات نانہہ ظاہر کرن غو ذریعو نی ہے، بلکہ یہ تاریخ، شناخت تے ثقافت غی محافظ ہیں۔

۳۔ جنگلات تے ماحولیات گا وزیر جاوید رانا نے اج بٹوت رام بن مانہہ سٹی فارسٹ پارک غو افتتاح کیو۔ جہیزو کہ علاقہ مانہہ سر سبز بنیادی ڈھانچہ نانہہ مضبوط بنان تے ماحولیاتی سیاحت نانہہ فروغ دین غی جانب ایک اہم قدم ہے۔

۴۔ ضلع انتظامیہ جموں نے منشیات فروشاں غے خلاف ایک، پڑا کریکڑون مانہہ سخت کاروائی کی تے اس دوران 3 مکاناں نانہہ تاپو گیو ہے۔

۵۔ سیول ڈیفنس غی جانب تیں ادھمپور، کٹھوعہ تے کشتواڑ ضلع مانہہ فزائی حملہ غا سائین غی جانچ، فرضی مشق تے شیڈیول غے مطابق بلیک آؤٹ کیا جیں گا۔

LG VIDYAMANDIR

لیفٹیننٹ گورنر منوج سنہا نے اج نگر وٹا مانہہ سوامی پرنوائند ودیا مندر غا نوا سکول غی عمارت غو افتتاح کیو۔ اس موقع ور خطاب کرتا وان انہاں نے طلبہ تے اساتذہ تیں کہیو کہ وہ ملک غی ترقی مانہہ اپنو کردار ادا کریں، تے بدلتی ہوئی عالمی صورتحال غے مطابق، تعلیم نانہہ اپناویں، تانجے بھارت نانہہ ایک مضبوط علمی معشیت بناو جاسکے۔ انہاں نے کہیو کہ طلبہ مانہہ ثقافتی شعور نانہہ فروغ دینو ضروری ہے، کیونجے اتحاد مانہہ ہی طاقت ہے۔ انہاں نے طلبہ

نانہہ اپنی گل واضع طور ور بیان کرن واسطے بہتر ابلاغی صلاحیتاں نانہہ سیکھن غی وی تلقین کی، تانجے نوی نسل بہتر زندگی گزار سکے، جمہوری اقدار نانہہ مضبوط بناوے تے جموں کشمیر غی خوشحالی مانہہ اپنو کردار ادا کریں۔ بعد مانہہ لیفٹیننٹ گورنر نے نگر وٹا غا دھمی علاقہ مانہہ سرو شکتی چندی ماتا مندر غا یوم تاسیس غی تقریب مانہہ شرکت کی۔ انہاں نے مقدس مندر مانہہ حاضری دتی تے سب واسطے امن، خوشحالی تے بھلائی غی دعا کی۔

ITOO URDU SEMINAR

وزیر تعلیم سکینہ اتو نے اج کہیو کہ زبان خیالات نانہہ ظاہر کرن غو ذریعو نی ہے بلکہ یہ تاریخ شناخت تے ثقافت غی محافظ ہیں۔ وزیر موصوفہ نے جموں یونیورسٹی مانہہ اردو غا علاقائی زباں غے سنگ تعلق غا موضوع ور ایک روزہ سیمینار غے دوران اپنا خطاب مانہہ کہیو کہ یوہ سیمینار محض ایک رسمی تقریب

نی ہیں بلکہ مہاری شناخت غی عکاسی ہے۔ اس سلسلہ مانہ ذرائع ابلاغ سنگ
گل کرتا واں وزیر تعلیم سکینہ اتو نے اس طرح کہیو.....

RANA CITY FOREST PARK

جنگلات تے ماحولیات گا وزیر جاوید رانا نے اج بٹوت رام بن مانہ سٹی فارسٹ
پارک غو افتتاح کیو۔ جہیڑو کہ علاقہ مانہ سبز بُنیادی ڈھانچہ نانہ مضبوط بنان
تے ماحولیاتی سیاحت نانہ فروغ دین غی جانب ایک اہم قدم ہے۔ جموں کشمیر
محکمہ جنگلات غے ذریعے تیار کیا گیا سٹی فارسٹ پارک 12 ہیکٹر گا رقبہ ور 62
لکھ روپیہ گو مقصد رہائشیاں تے سیاحاں دواں واسطے ایک چنگی تفریحی جگہ
بنانو ہے۔ جدکہ ایک ہی ویلا مانہ ماحولیاتی تحفظ نانہ آگے بدھاتو تے ماحولیاتی
آگاہی نانہ وی فروغ دینو ہے۔ اجتماع سنگ خطاب کرتا واں وزیر موصوف نے
ماحولیاتی معیار نانہ بہتر بنان مانہ شہری جنگلات غی اہمیت ور وی زور دتو۔
ذرائع ابلاغ سنگ گل بات کرتا واں رانا نے اس طرح کہیو.....

PROG ANN(TEASER)

علاقائی خبراں آلو شعبو آکاشوانی جموں 24 اپریل 2026 نانہ تہاڑی گا 12 بجے
قومی پنچائتی راج تہاڑا 2026 غا سلسلہ مانہ 40 منٹ غا دورانیاں گو ایک
خصوصی مباحثہ ور پروگرام منعقد کرے غو۔ خصوصی نشریات گو موضوع ،
وکست بھارت 2047 واسطے وکست پنچائیت گی تعمیر خاطر ترقیاتی اہداف وین گا۔
اس خصوصی نشریات مانہ محکمہ دیہی ترقی تے پنچائتی راج غا ایڈیشنل
سیکرٹری وسیم راجہ مہارا مہمان وین گا۔ جہیڑا کہ جموں کشمیر سرکار گا پروگرام
تے مذکورہ موضوع ور اپنی بصیرت تے ماہرانہ خیالات گو اظہار کریں گا۔
پروگرام غی میزبانی مہاری اینکر شروتی کھجوریہ کریں غی۔ پیش ہے پروگرام غی
ایک چہلک.....

CRACKDOWN DRUG TRAFFICKERS

ضلع انتظامیہ جموں نے منشیات فروشاں غے خلاف ایک بڑا کریکڑون مانہ
سخت کاروائی کی ہے۔ نروال غا علاقہ راجیو نگر مانہ پولیس تے انتظامیہ غی
سانجی ٹیم نے کاروائی کرتا واں منشیات غی رقم سنگ بنائی گئی جائیداد نانہ ختم
کردتو ہے۔ ایس۔ڈی۔ ایم جنوبی جموں منو ہنسا غی ہدایت ور کاروائی کرتا واں 3
مکان ٹایا گیا ہیں۔ حکام غے مطابق، یہ جائیداد منشیات گی سمگلنگ سنگ غیر
قانونی طور ور کمائی گئی رقم نانہ استعمال کرتا واں بنائی گئی تھی۔ جموں کشمیر
پولیس غی ٹیم وی اس موقع ور موجود تھی تے پوری کاروائی سخت حفاظتی
انتظامات غے تحت چلائی گئی۔ ایس۔ڈی۔ ایم جنوبی جموں منو ہنسا نے مزید اس طرح
کہیو.....

MOCK DRILL

ادھمپور مانہ تیاری غا اقدامات ایک حصہ گا طور ور سیول ڈیفینس غی فرضی
مشق فضائی حملہ غا سائرن غی جانچ تے شیڈیول بلیک آؤٹ گو انعقاد کیو جے
غو۔ مذکورہ مشق کل تین کی جے غی۔ انتظامیہ نے ماک ڈرل گا ہموار انعقاد نانہ

